

## 9મો ભારત-ઇટાલી વિદેશ કાર્યાલય પરામર્શ (20 માર્ચ, 2026)

20 માર્ચ, 2026

9મો ભારત-ઇટાલી વિદેશ કાર્યાલય પરામર્શ (FOC) 20 માર્ચ 2026 ના રોજ નવી દિલ્હીમાં યોજાયો હતો. ભારતીય પ્રતિનિધિમંડળનું નેતૃત્વ ભારતના વિદેશ મંત્રાલયના સચિવ (પશ્ચિમ), શ્રી સિબી જ્યોર્જ દ્વારા કર્યું હતું અને ઇટાલિયન પ્રતિનિધિમંડળનું નેતૃત્વ ઇટાલીના વિદેશ અને આંતરરાષ્ટ્રીય સહકાર મંત્રાલય ખાતે સબ-સહારન આફ્રિકા, લેટિન અમેરિકા, એશિયા અને ઓશનિયા માટેના ડિરેક્ટર જનરલ, રાજદૂત નિકોલેટા બોમ્બાર્ડિયેરે કર્યું હતું.

2. બંને પક્ષો વચ્ચે નિયમિત અને વારંવાર ઉચ્ચ સ્તરીય વાતચીતની પૃષ્ઠભૂમિમાં વિદેશ કાર્યાલયની પરામર્શ યોજાઈ હતી, જેમાં સૌથી તાજેતરની મુલાકાતો નવેમ્બર 2025માં જોહાનિસબર્ગમાં G20 શિખર સંમેલનમાં માનનીય પ્રધાનમંત્રી શ્રી નરેન્દ્ર મોદી અને ઇટાલિયન ગણરાજ્યના મંત્રી પરિષદના પ્રમુખ મહામહિમ શ્રીમતી જ્યોર્જિયા મેલોની વચ્ચે અને ડિસેમ્બર 2025માં દિલ્હીમાં વિદેશ મંત્રી ડૉ. એસ. જયશંકર અને નાયબ પ્રધાનમંત્રી અને વિદેશ મંત્રી શ્રી એન્ટોનિયો તાજાની વચ્ચે મુલાકાત હતી.

3. FOC એ દ્વિપક્ષીય સહયોગના સમગ્ર ક્ષેત્ર તેમજ પરસ્પર હિતના પ્રાદેશિક અને વૈશ્વિક મુદ્દાઓની સમીક્ષા અને ચર્ચા કરવાની તક પૂરી પાડી. બંને પક્ષોએ સંયુક્ત વ્યૂહાત્મક કાર્ય યોજના (JSAP) 2025-29 ની પ્રગતિ પર સંતોષ વ્યક્ત કર્યો, ખાસ કરીને વેપાર અને અર્થતંત્ર, ટેકનોલોજી, અવકાશ, સંશોધન અને નવીનતા, સંરક્ષણ અને સુરક્ષા, આતંકવાદ વિરોધી, નવીનીકરણીય ઊર્જા, શિક્ષણ અને લોકોથી લોકોના પરસ્પર સંબંધોના ક્ષેત્રોમાં. બંને પક્ષો વ્યાપક અને ટકાઉ રીતે આતંકવાદનો સામનો કરવાની તેમની સંયુક્ત પ્રતિબદ્ધતાને અનુરૂપ, આતંકવાદના ભંડોળનો સામનો કરવા માટે ભારત-ઇટાલી સંયુક્ત પહેલના ઝડપી અમલીકરણ પર સંમત થયા. બંને પક્ષો દરિયાઈ ક્ષેત્રમાં સલામતી, સુરક્ષા અને વિકાસ માટે સહયોગ વધારવા માટે પ્રથમ દરિયાઈ સુરક્ષા સંવાદ યોજવા માટે પણ કામ કરી રહ્યા છે.

4. બંને પક્ષોએ ભારત-EU વ્યૂહાત્મક ભાગીદારીમાં વધારો થવા પર ખુશી વ્યક્ત કરી અને સીમાચિહ્નરૂપ ભારત-EU મુક્ત વેપાર કરાર વાટાઘાટો, સુરક્ષા અને સંરક્ષણ ભાગીદારી પર હસ્તાક્ષર અને ગતિશીલતા પર સહકાર પર વ્યાપક માળખાના સમાપનનું સ્વાગત કર્યું. તેઓ ભારત-EU FTA પર શક્ય તેટલા જલદી હસ્તાક્ષર અને અમલીકરણ માટે આતુર છે. તેમણે ઇન્ડો-પેસિફિક, પશ્ચિમ એશિયા અને સહિયારા હિતોના અન્ય વૈશ્વિક અને પ્રાદેશિક મુદ્દાઓ પર ચર્ચા કરી.

5. બંને પક્ષોએ સ્થળાંતર અને ગતિશીલતા કરારના માળખામાં આરોગ્યસંભાળ ક્ષેત્ર સહિત કૌશલ્ય અને ગતિશીલતામાં સહયોગને વધુ મજબૂત બનાવવા પર ભાર મૂક્યો.

6. ભારત-ઘટાલી દ્વિપક્ષીય સંબંધો નિયમિત ઉચ્ચ સ્તરીય વાતચીત, મંત્રી સ્તરીય સંવાદો અને ખાનગી ક્ષેત્રના સ્તરે વધતા જોડાણો સાથે આગળ તરફ આગળ વધી રહ્યા છે. બંને પક્ષોએ ભારત-ઘટાલી વ્યૂહાત્મક ભાગીદારીને વધુ ગાઢ બનાવવા માટે તમામ ક્ષેત્રોમાં સંયુક્ત વ્યૂહાત્મક કાર્ય યોજના (JSAP) ના સમયસર અમલીકરણ માટે વેપાર અને રોકાણ, સંરક્ષણ, વિજ્ઞાન અને ટેકનોલોજીમાં સંસ્થાકીય પદ્ધતિઓની નિયમિત બેઠકો સહિત સતત જોડાણની આશા વ્યક્ત કરી.

7. બંને પક્ષો પરસ્પર અનુકૂળ તારીખે ઘટાલીમાં વિદેશ કાર્યાલય પરામર્શનો આગામી રાઉન્ડ યોજવા સંમત થયા.

નવી દિલ્લી

20 માર્ચ, 2026